

ಸಾದ್ಯಾ ಕಾಳಾಚೋ ಎಕ್ತಿಸಾವೋ ಆಯ್ತಾರ್

03.11.2024

ಮೋಗಾಚ್ಯಾಂನೊ, ಸೊಮ್ಯಾಚ್ಯಾ ಜಿವಂತ್ಪಣಾಚ್ಯಾ ಹ್ಯಾ ಭಾಗಿ ದಿಸಾ, ತಾಕಾ ಭೆಟುಂಕ್ ಆನಿ ತಾಚಿ ಸ್ತುತಿ ಕರುಂಕ್, ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್ ಸ್ತುತಿ “ **ದೆವಾಚೊ ಮೋಗ್ ಪೆಲ್ಯಾಚ್ಯಾ ಮೋಗಾಂತ್ ಸಂಪೂರ್ಣ್ ಜಾತಾ**” ಮ್ಹಳ್ಳೊ ಸಂದೇಶ್ ದಿತಾ. ಹೊ ಸಂದೇಶ್ ಮತಿಂತ್ ದವರ್ನ್, ಆಮ್ಚ್ಯಾ ಸೆಜಾರಾ, ವಾಡ್ಯಾಂತ್, ಫಿರ್ಗಜೆಂತ್, ಶಿಕ್ಪಾ ಥಳಾರ್, ಕಾಮಾ ಥಳಾರ್ ಪೆಲ್ಯಾಚೊ ಮೋಗ್ ಉತ್ರಾಂನಿ ಆನಿ ಕರ್ಣ್ಯಾಂನಿ ದಾಕೊಂವ್ಚ್ಯಾ ಮುಕಾಂತ್, ದೆವಾಚೊ ಪರಿಪೂರ್ಣ್ ಥರಾನ್ ಮೋಗ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 03. 11 2.024

1. ಬಾಪಾ, ಪವಿತ್ರ ಸಭೆಚೊ ವ್ಹಡಿಲ್ ಪಾಪಾ ಫ್ರಾನ್ಸಿಸಾಕ್ ತುಜ್ಯಾ ಮೊಗಾಂತ್ ಸಾಂಬಾಳ್ ಆನಿ ಸರ್ವ್ ಬಿಸ್ಪ್, ಯಾಜಕ್ ಆನಿ ಧಾರ್ಮಿಕಾಂಕ್ ಶಾಂತಿ ಸಮಾಧಾನ್, ತುಜ್ಯೆ ಕುರ್ಪೆಚೊ ನಿರಂತರ್ ಆಧಾರ್ ಆನಿ ಬರಿ ಭಲಾಯ್ಕಿ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ರಾಷ್ಟ್ರಾಂಚ್ಯಾ ಮುಕೆಲ್ಯಾಂನಿ ಭಾವ್ ಬಾಂದವ್ಪಣಾಚ್ಯಾ ಸ್ಪಿರಿತಾನ್ ತಶೆಂಚ್ ಅಭಿವೃದ್ಧೆಚಾ ಮೆಟಾಂನಿ ರಾಷ್ಟ್ರ ಚಲೊವ್ನ್ ವರುಂಕ್ ತಾಂಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.
3. ಹ್ಯಾ ಮಹಿನ್ಯಾಕ್ ಪಾಪಾಚೊ ಇರಾದೊ “ಭುರ್ಗಿಂ ಹೊಗ್ಡಾಯ್ಲ್ಯಾಂ ಪಾಸತ್” ಮಾಗುಂಕ್ ಆಸ್ತಾನಾ, ಭುರ್ಗಿಂ ಹೊಗ್ಡಾವ್ನ್ ದುಕಾಂತ್ ಆಸಾತ್ ತ್ಯಾ ಜಲ್ಮದಾತಾರಾಂಕ್, ಅಪ್ಲ್ಯಾ ಸಮುದಾಯಾ ಥಾವ್ನ್ ಆಧಾರ್ ಮೆಳೊಂದಿ ಆನಿ ಪವಿತ್ರ ಅತ್ಯಾ ಥಾವ್ನ್ ಸಮಾಧಾನ್ ಆನಿ ಭುಜಾವಣ್ ಲಾಬುಂದಿ ಮ್ಹಣ್ ಮಾಗ್ತಾಂವ್.
4. ಹ್ಯಾ ಹಪ್ತ್ಯಾಂತ್ ಕ್ರಿಸ್ತಿ ಶಿಕ್ಷಣ್ ಶಿಕಂವ್ಚ್ಯಾ ಸರ್ವ್ ಶಿಕ್ಷಕಾಂಚೊ ಪಾತ್ರೊನ್ “ ಸಾಂ ಚಾರ್ಲ್ಸ್ ಬೊರೆಮಿಯೊಕ್” ಮಾನ್ ಕರ್ತಾನಾ, ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಸರ್ವ್ ಕ್ರಿಸ್ತಿ ಶಿಕ್ಷಣ್ ಶಿಕ್ಷಕಾಂನಿ ನಿಸ್ವಾರ್ಥಪಣಿಂ ಕರ್ಚ್ಯಾ ವಾವ್ರಾಕ್ ಪ್ರತಿಫಳ್ ಲಾಭಯ್ ಆನಿ ಜೆಜುಚಿ ಖರಿ ವಳಕ್ ಭುರ್ಗ್ಯಾಂಕ್ ದಿಂವ್ಕ್ ತಾಂಕಾಂ ದೈವಿಕ್ ಪ್ರೇರಣಾನ್ ಭರ್ ಮ್ಹಣ್ ಮಾಗ್ತಾಂವ್.
5. ಮುಕ್ಲ್ಯಾ ದಿಸಾಂನಿ ಆಮ್ಚ್ಯಾ ಫಿರ್ಗಜೆಂತ್ ಜಾಂವ್ಚ್ಯಾ ಹರೈಕಾ ಕಾರ್ಯಾಚೆರ್ ತುಜಿ ಆಶೀರ್ವಾದಾಂ ಘಾಲುನ್, ಆಮಿ ಸರ್ವಾಂನಿ ಎಕಾ ಮನಾನ್ ಆನಿ ಎಕಾ ಕಾಳ್ಜಾನ್ ಜಿಯೆಂವ್ಕ್ ತುಜಿ ಕುರ್ಪಾಂ ಲಾಭಯ್ ಮ್ಹಣ್ ಮಾಗ್ತಾಂವ್.
6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾಲ್ಯಾ ಆಮಿ ಸಮೆಸ್ತಾಂನಿ ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಆಮ್ಚ್ಯಾ ಕುಟ್ಮಾಂನಿ ಆನಿ ಸಮಾಜೆಂತ್ ಬರ್ಯಾ ಕರ್ಚ್ಯಾಂ ದ್ವಾರಿಂ ಜಿಯೆಂವ್ಕ್ ಆನಿ ಪರ್ಗಟುಂಕ್ ತುಜ್ಯಾ ಸ್ಪಿರಿತಾನ್ ಭರ್ ಮ್ಹಣ್ ಮಾಗ್ತಾಂವ್.